

ОСНОВЕН СУД КРИВА ПАЛАНКА  
СУ бр. 47/20-5  
28.02.2020 година  
КРИВА ПАЛАНКА

ДОГОВОР ЗА ЈАВНА НАБАВКА  
- на канцелариски материјали и печатени обрасци

Склучен на ден 28.02.2020 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, со седиште на ул. „Свети Јоаким Осоговски“ бр. 142, со ЕМБС 4027434 ЕДБ 4015945101778, претставуван од Претседателот на судот Љубица Цветковска Стојановска (во натамошен текст - Договорен орган), и

ЕКОНОМСКИОТ ОПЕРАТОР - ПОНУДУВАЧОТ: Друштво за трговија, производство и услуги ОПИКОМ Санде Стојановски ДООЕЛ увоз-извоз Пробиштип, со седиште на ул. „Браќа Миладиновци“ бр. 44, со ЕМБС 4508246 и ЕДБ 4022992100310, претставуван од овластено лице Горан Стојановски (во натамошниот текст - Носител на набавката).

## I. ПРЕДМЕТ НА ДОГОВОРОТ

### Член 1

Предмет на овој договор е набавка на канцелариски материјали и печатени обрасци за потребите на тековното работење на Основен суд Крива Паланка во 2020 година, согласно објавениот оглас бр. 01776/2020 на ЕСЈН и одлуката за избор на најповолна понуда, СУ.бр. 47/20-4 од 19.02.2020 година.

Набавката на стоките предмет на овој договор е sukcesивна зависно од потребите на договорниот орган - судот, при што договорниот орган го задржува правото да не ги набави вкупните предвидени количини од сите стоки предмет на оваа набавка.

## II. ИСПОРАКА И ПРИЕМ НА СТОКИТЕ

### Член 2

Носителот на набавката е должен предметот на договорот да го испорачува sukcesивно, во зависност од потребите на договорниот орган - судот, по претходно добиена нарачка (по факс или по електронска пошта), во која ќе бидат назначени видот и количината, од овластено лице на договорниот орган, во рок од 5 (пет) работни дена од денот на добивање на нарачката, при што договорниот орган се обврзува приемот на количеството да го потврди на соодветен документ (испратница и сл.), со внесување на личните податоци на лицето овластено за прием.

Квантитативниот и квалитативниот прием ќе се врши при примопредавањето на стоките.

Носителот на набавката е должен да испорачува стоки согласно техничките спецификации на договорниот орган пропишани во тендерската документација.

### Член 3

Договорниот орган може да го рекламира количеството и квалитетот на испорачаните стоки, во рок од 8-осум дена од приемот на истите, при што е должен да изготви записник за утврдените недостатоци, кој го потпишува овластеното лице за прием кај договорниот орган и овластено лице на носителот на набавката.

Носителот на набавката е должен да ја разгледа рекламацијата и најдоцна во рок од 8-осум дена да го извести договорниот орган за основаноста на рекламацијата и за мерките што ќе бидат преземени.

## III. ЦЕНИ, УСЛОВИ, НАЧИН И РОК НА ПЛАЌАЊЕ

### Член 4

Канцелариските материјали и печатените обрасци, договорниот орган ги купува по вкупна цена определена во одуката за избор на најповолна понуда на договорниот орган, СУ. бр. 47/20-4 од 19.02.2020 година, која цена изнесува 77.805,00 (седумдесет и седум илјади осумстотини и пет) денари, без вклучен ДДВ, или со пресметан ДДВ во износ од 14.005,00 (четиринаесет илјади и пет) денари, вкупен износ од 91.810,00 (деведесет и една илјада осумстотини и десет) денари.

Носителот на набавката е должен стоките предмет на овој договор да ги испорача по понудената цена која за договорниот орган е оценета како единствена и поволна цена и оваа цена ќе биде фиксна (непроменлива) за целото времетраење на договорот за јавна набавка.

### Член 5

Како ден на испорака на стоката се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цената утврдена во членот 4 од овој договор.

Начинот на плаќање е вирмански, по испорака на стоките и достава на фактурата со испратница, во рок од 60 (шеесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

## IV. ОДГОВОРНОСТ НА ДОГОВОРНИТЕ СТРАНИ

### Член 6

Доколку носителот на набавката испорачува стоки со карактеристики спротивни на бараните технички спецификации, и по писмена опомена од договорниот орган, во рок од 8 (осум) дена не ги отстрани истите, како и во случај кога носителот на набавката и покрај писмената опомена, доцни со

испораката на стоките без оправдани причини, договорниот орган има право да го раскине договорот и да бара надомест на штета.

#### Член 7

Во случај договорниот орган да задоцни со плаќањето на фактурите од неоправдани причини, носителот на набавката има право на камата определена со закон.

### V. ОСЛОБОДУВАЊЕ ОД ОДГОВОРНОСТ

#### Член 8

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

### VI. ЗАВРШНИ ОДРЕДБИ

#### Член 9

Овој договор стапува на сила од моментот на неговото потпишување од страна на овластените претставници на договорните страни и истиот важи до крајот на 2020 (31.12.2020) година.


#### Член 10

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови ќе биде надлежен Основниот граѓански суд Скопје.

#### Член 11

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА  
ДТПУ ОПИКОМ ДООБЛ Пробиштип  
Овластено лице,  
Горан Стојановски



ДОГОВОРЕН ОРГАН  
Основен суд Крива Паланка,  
Претседател,  
Љубица Цветковска Стојановска

